

अश्वशर्यतीच्या मैदानावर मोबाईल फोन  
वापरण्याकरिता घाब्या लागणा-या रकमेवर  
करमणूक शुल्क आकारण्याबाबत...

## महाराष्ट्र शासन

### महसूल व वन विभाग,

शासन निर्णय क्रमांक : बीईटी-२००१/प्र.क्र.१३/टी-१,

मंत्रालय, मुंबई-४०० ०३२.

दिनांक : २७ डिसेंबर, २००१.

#### शासन निर्णय :

रॉयल वेस्टर्न इंडिया टर्फ क्लबने दिनांक २० जानेवारी २००१ पासून अश्वशर्यतीच्या मैदानावर तसेच Off-course Betting Centres वर मोबाईल फोन वापरण्यास परवानगी दिली आहे. या वापरापोटी मोबाईल फोन धारकास प्रत्येक दिवशी रुपये १,०००/- इतकी रक्कम क्लबला/ Off-course Betting Centre च्या मालकास घावी लागत होती. सदर रक्कम आता रुपये १,२००/- इतकी वाढविण्यात आली आहे.

१. मोबाईल फोनच्या वापरापोटी आकारण्यात येत असलेल्या रकमेवर करमणूक शुल्क आकारण्याचा प्रस्ताव शासनाच्या विचाराधीन होता. सदर रक्कम मुंबई करमणूक शुल्क अधिनियम, १९२३ मधील कलम २ (ब) (४) मधील तरतुदीनुसार प्रवेशमूल्य तसे व त्यावर उक्त अधिनियमातील कलम ३ (१) (अ) मधील तरतुदीनुसार करमणूक शुल्क देय आहे.

२. येरील परतुस्थिती विचारात घेता, मोबाईल फोनच्या वापरापोटी क्लबने/ Off-course Betting Centres च्या मालकांनी आकारलेल्या रकमेवर करमणूक शुल्क आकारण्याचा शासनाने निर्णय घेतला आहे.

३. मुंबई व पुणे येथील अश्वशर्यतीच्या मैदानावर तसेच Off-course Betting Centres मध्ये दिनांक २९ जानेवारी २००१ पासून वापरण्यात आलेल्या मोबाईल फोनच्या बाबतीत अनुक्रमे जिल्हाधिकारी मुंबई शहर आणि जिल्हाधिकारी पुणे यांनी तर Off-course Betting Centres च्या बाबतीत उक्त क्लबने; मोबाईल फोनच्या वापरापोटी प्रत्येक दिवशी क्लबने किंवा Off-course Betting Centres च्या मालकाने आकारलेल्या रकमेच्या ५० टक्के रकमेवर उक्त अधिनियमातील कलम ३ (१) (अ) मध्ये विहित केलेल्या दराने करमणूक शुल्काची अधिक कलम ३ अअ मध्ये विहित केलेल्या दराने अधिभाराची आकारणी करून, ही रक्कम शासनाकडे जमा करावी.

महाराष्ट्राचे राज्यपाल यांच्या आदेशानुसार व नावाने,

(माधव काळे)

कार्यासन अधिकारी,

महसूल व वन विभाग.

प्रति,

१. जिल्हाधिकारी मुंबई शहर जिल्हा, मुंबई.
२. जिल्हाधिकारी पुणे, पुणे.
३. सचिव, रॉयल वेस्टर्न इंडिया टर्फ क्लब, महालक्ष्मी अश्वशर्यतीचे मैदान, मुंबई-४०० ०३४.
४. प्रधान सचिव (पर्यटन), गृह विभाग, मंत्रालय, मुंबई-४०० ०३२.
५. प्रधान महालेखापाल (लेखापरीक्षा), महाराष्ट्र-१, मुंबई-४०० ०२०.
६. निवासी लेखापरीक्षा अधिकारी, मुंबई.
७. निवडनस्ती, टी-१ कार्यासन, महसूल व वन विभाग, मंत्रालय, मुंबई-४०० ०३२.